



Умілаваныя ў Хрысце браты і сёстры! Чацвёртая Велікодная нядзеля з’яўляецца нядзеляй Добрага Пастыра, а таксама - Сусветным днём малітваў за святарскія і манаскія прызначэнні. Езус з’яўляецца добрым пастырам, які не ўцякае перад небяспекай. Таму я – не самотны, мая самотнасць і бездапаможнасць перад абліччам цяжкасцяў была пераможана і я магу з большым супакоем ісці па жыцці. Езус, адыходзячы з зямлі, запэўніў, што нас не пакіне сіротамі. Таму ён аставіў нам дапамогу, якая адпавядае нашым жаданням: ксяндзы. Гэта яны ўмацоўваюць чалавека моцай Хрыста ў сакраментах, дапамагаюць нам сустрэць жывога і сапраўднага Езуса ў св. Камуніі, паказваюць нам шлях сярод складанасцяў жыцця. Можа хтосьці скажа, што яшчэ не адчуў гэтага, не сустрэў такога святара. Сёння ж усклікніце, браты і сёстры, услед за папам Бенэдыктам XVI: “Марыя, Маці Касцёла, беражы кожнае, нават самае меншае “зерне” прызначэння ў сэрцах тых, каго заклікае Бог, каб яны былі бліжэй да Яго і пераймалі Хрыста. Няхай Марыя пасадзейнічае таму, каб гэтае “зерне” стала квітнеючым дрэвам са шматлікімі плодамі для добра ўсяго Касцёла”.

†

Узмоцніце заклікам нашых сэрцаў жаданне нашага Пастыра біскупа Аляксандра: “Пане, пашлі працаўнікоў на жніво ў Гродзенскай дыяцэзіі. Дай святарам гродзенскага прэзбітэрату і аюмнам семінарыі ў Гродне, дзякуючы заступніцтву святога пробашча з Арс, сэрца, падобнае да сэрца Твайго Сына. Абудзі з дапамогай Святога Духа шматлікія прызначэнні ў маладых хлопцах і дзяўчатах”. І дадайце яшчэ сваю ціхую малітву і цяргненне за святарскае прызначэнне свайго сына ці ўнука.